



Повик за доставување понуди за изработка на инфографици и друг вид визуелизации

За потребите на проектот „Техничка и интегрирана заштита на личните податоци – градење инклузивен дигитален екосистем“, поддржан од Европската унија, број на договор: 2021/429-271, Фондација Метаморфозис објавува повик за доставување понуди за изработка на инфографици и друг вид визуелизации.

1. За проектот

Проектот „Техничка и интегрирана заштита на личните податоци – градење инклузивен дигитален екосистем“ е кофинансиран од Европската унија, а го спроведува Фондација Метаморфозис во партнерство со Здружение Конект. Целта на проектот е да се зајакнат вештините кај граѓаните и граѓанските организации за справување со предизвиците на дигиталното општество, како и за застапување за зголемена заштита на приватноста и личните податоци, притоа обезбедувајќи им поддршка на државните институции и другите засегнати страни да работат во служба на општеството и заштита на граѓаните. Повеќе информации за проектните активности и очекувани резултати можат да се најдат овде: [Metamorphosis » Privacy by Design –Building an inclusive digital ecosystem \(EU\)](#).

2. Предмет на набавка

Во рамки на овој повик, ќе се избере понудувач кој во периодот октомври 2022-јули 2023 година ќе биде одговорен за дизајнирање на инфографици и друг вид визуелизации за потребите на проектот. Сите дизајни во рамки на овој ангажман треба да бидат подготвени според текстови и насоки кои Фондација Метаморфозис ќе ги доставува до избраниот понудувач и треба да бидат во формат соодветен за објавување на социјални мрежи, со особен фокус на Facebook, Instagram и Twitter, како и на веб-страници.

2.1. Инфографици

Оваа набавка вклучува подготовка на минимум 14 инфографици. Точниот број инфографици ќе биде утврден во согласност со понудената цена. Инфографиците ќе бидат статични, а секој од нив ќе се изработува во 2 јазични верзии – македонска и албанска.

2.2. Друг вид визуелизации

Другиот вид визуелизации се однесува на креирање насловни дизајни за социјални мрежи, илустрации за покани за настани и слично. Најголем дел од овие визуелизации ќе се подготвуваат во една јазична верзија, а дел од визуелизациите ќе бидат во 2 јазични верзии – македонска и албанска. Предвидено е дизајнирање на минимум 10 визуелизации. Точниот број визуелизации ќе биде утврден во согласност со понудената цена.

Набавката е неделива.

3. Услови за пријавување

Право да се пријават на овој повик имаат правни и физички лица кои нудат услуги од областа на графички дизајн.





3.1. Физичките лица потребно е да ги исполнуваат следните услови:

- Да имаат релевантно професионално искуство во графички дизајн од минимум 5 години

3.2. Правните лица треба да ги исполнат следните критериуми:

3.2.1. Лична состојба на понудувачот

- во последните 5 години, на понудувачот да не му била изречена правосилна пресуда за учество во злосторничка организација, корупција, измама или перење пари;
- на понудувачот да не му е изречена споредна казна привремена или трајна забрана за вршење на одделна дејност;
- понудувачот да не е во постапка за стечај или во постапка за ликвидација;
- понудувачот да нема неплатени даноци, придонеси или други јавни давачки;
- на понудувачот да не му е изречена прекршочна санкција - забрана за вршење на професија, дејност или должност, односно привремена забрана за вршење одделна дејност.

Понудувачот го потврдува исполнувањето на критериумите за утврдување на личната состојба со изјава која ја доставува во прилог на својата понуда (изјавата е дадена во прилог на оваа тендерска документација - прилог 2).

Покрај изјавата, понудувачот заедно со понудата не мора да поднесе документи за докажување на личната состојба. Комисијата може да побара од понудувачот чија понуда ја утврдила за најповолна да ги достави потребните документи за утврдување на неговата лична состојба за проверка на овие критериуми.

3.2.2. Техничка способност

Понудувачот треба да ги исполнува следниве минимални услови:

- Да располага со соодветни технички капацитети за навремено, целосно и квалитетно спроведување на активностите кои се предмет на набавката;
- Да има вработено минимум 1 лице кое ги исполнува условите наведени во точка 3.1..
- Да има претходно релевантно искуство во графички дизајн од минимум 5 години.

4. Рок и начин за пријавување

Понудите можат да се доставуваат електронски, на е-маил адресата: vesna@metamorphosis.org.mk најдоцна до **понеделник, 03.10.2022 година**, а насловот на пораката треба да биде „**Понуда за визуелизации**“. Понудите кои ќе содржат непотполна или неуредна документација, како и понудите кои ќе бидат доставени по рокот утврден во овој повик, нема да бидат земени предвид. Фондација Метаморфозис го задржува правото да ги контактира само избраните кандидати.

5. Елементи на понудата

5.1. За да се пријават на повикот, физичките лица треба да достават:

- Финансиска понуда според образецот даден во прилог 1;
- Портфолио од претходни слични ангажмани во последните 5 години.

5.2. За да се пријават на повикот, правните лица треба да достават:

- Финансиска понуда според образецот даден во прилог 1;
- Изјава со која понудувачот потврдува дека ги исполнува критериумите за утврдување на личната состојба според образецот даден како прилог 2;
- Документ за регистрирана дејност или тековна состојба;





- Кратки професионални биографии на лицето/лицата кои ќе бидат ангажирани за спроведување на активностите што се предмет на договорот;
- Портфолио од претходни слични ангажмани во последните 5 години кое ќе содржи и контакт-податоци од нарачателите кои може да бидат контактирани за да го споделат искуството од соработката.

6. Критериуми и начин на избор на најповолна понуда

Сите навремени, потполни и уредни пријави ќе бидат детално разгледани и оценувани според следните критериуми:

1. Квалитет на понудата - Претходно искуство во графички дизајн, односно квалитет на претходни слични ангажмани – 60 поени и
2. Финансиска понуда – 40 поени.

Со кандидатот кој ќе добие најмногу поени по овие критериуми ќе биде склучен договор во кој подетално ќе се утврдат меѓусебните права и обврски.

7. Појаснување на тендерската документација

Доколку се потребни дополнителни информации во врска со овој повик, можете да се обратите на vesna@metamorphosis.org.mk најдоцна до четврток, 29.09.2022.

8. Измена и дополнување на тендерската документација

Метаморфозис го задржува правото најдоцна 2 дена пред истекот на крајниот рок за поднесување на понудите, по свое наоѓање или врз основа на поднесените прашања за објаснување поднесени од страна на понудувачите, да ја измени или да ја дополни тендерската документација, за што веднаш ќе ја објави измената и ќе ги извести потенцијалните понудувачи кои поднеле барање за појаснување. Во случај на измена на тендерската документација, Метаморфозис може да го продолжи крајниот рок за доставување на понудата по барање ако постојат оправдани причини за тоа и за тоа ќе направи соодветна објава.

9. Начин и услови за плаќање

Плаќањето ќе се изврши периодично, по доставувањето на финални верзии на одреден број на дизајни кои ќе бидат предмет на договор со Метаморфозис и одобрување на извештајот за спроведени активности од страна на Метаморфозис.

10. Известување на понудувачите

До избраниот најповолен понудувач ќе се достави известување на адресата на е-пошта наведена во понудата.

